



SRI SATHYA SAI SEVA ORGANISATIONS TELANGANA

P Venkat Rao
State President

☎ : 9000 511 567

✉ : saipvrao246@gmail.com

సర్కులర్ నెం.1/2019/SP/TS

తేది:17.01.2019

రాష్ట్రస్థాయి ప్రథమ సమావేశ సూచనలు / నిర్ణయాలు
(తేది 30 డిసెంబర్ 2018)

తెలంగాణ రాష్ట్ర శ్రీ సత్యసాయి సేవా సంస్థల పదాధికారుల ప్రథమ సమావేశం

సాయిరాం!

తెలంగాణ రాష్ట్ర శ్రీ సత్యసాయి సేవా సంస్థల పదాధికారుల ప్రథమ సమావేశం మేడ్చల్ మల్కాజ్ గిరి జిల్లా ఆల్వార్ల మందిరంలో తేది: 30-12-2018 రోజున భగవాన్ దివ్య ఆశీస్సులతో నిర్వహించబడినది.

ముందుగా శ్రీ సత్యసాయి సేవా సంస్థల వతాకావిష్కరణ కావించి తదనంతరం జ్యోతి ప్రజ్వలన తో సమావేశం ప్రారంభమైనది.

ఈ సమావేశంలో పలువురు పెద్దలు ఎన్నో అంశాలు చర్చించారు. మరెన్నో మార్గదర్శకాలు నిర్దేశిస్తూ సంస్థ అభివృద్ధి నిమిత్తమై తీసుకున్న పలు కీలక నిర్ణయాలు తెలియజేశారు.

శ్రీ H.J. దొర:

ముందుగా ఉభయ తెలుగు రాష్ట్రాల శ్రీ సత్యసాయి ట్రస్టు కన్వీనర్ శ్రీ H J దొరగారు ప్రసంగించారు. సేవకన్నా భావం ముఖ్యం అంటూ భగవంతుడు భావప్రియుడన్నారు. పవిత్రత ఐక్యత లేని సేవ అర్ధరహితం అన్నారు.

శ్రీ H. శ్రీనివాసులు:

అఖిల భారత టెక్నో గ్రూప్ సమన్వయకర్త శ్రీ H.శ్రీనివాసులు గారు మాట్లాడుతూ మన జీవిత లక్ష్యం ఆనందమని స్వామి చెప్పిన మాటలను గుర్తు చేశారు. అందుచేత నిరంతరం ఆనందంగా ఉండాలన్నారు. స్వామివారు చెప్పినట్లుగా క్యాష్ట్రాయిల్ ముఖాలు వద్దని అన్నారు. ఒక పరిశోధన ప్రకారం చిరునవ్వులో తల్లిపాలలోని శక్తి ఎంతో ఉందని వివరించారు. సేవలోనూ, జీవితంలోనూ దాతృత్వభావన ఉండాలన్నారు. నిత్యజీవితంలో మన తోటివారితో, మనచుట్టూవుండే పనివాళ్ళతో, ఆటోడ్రైవర్లతో మెలిగే విధానంలో సహితం, ఆధ్యాత్మిక భావన ఉండాలన్నారు. సంస్థలో పనిచేసే ప్రతీ కార్యకర్తకు సంస్థపై పూర్తి అవగాహన, దృక్పథము, ఆచరణ, అనుభవం, ఆనందం కలిగి ఉండాలన్నారు. వినయ విధేయతలు, ఎదుటి వ్యక్తి చెప్పేది వినుట, క్షమాగుణం కలిగి ఉండాలని చెప్పారు.

శ్రీ పి. వెంకట్రావు :

తెలంగాణ శ్రీ సత్యసాయి సేవా సంస్థల రాష్ట్ర అధ్యక్షులు శ్రీ పి. వెంకట్రావు గారు తమ ప్రసంగంలో కొన్ని ముఖ్య నిర్ణయాలు ప్రకటిస్తూ, మార్గదర్శక సూచనలు చేశారు. తరువాత వివిధ విభాగములకు సంబంధించిన రాష్ట్ర సమన్వయకర్తలు తమతమ విభాగములకు సంబంధించిన వివిధ అంశాలు తెలియచేశారు. వాటిని అన్నిటి నిదృష్టిలో పెట్టుకుని ఈ సమావేశములో ఈ క్రింది నిర్ణయములను తీసుకోవడము జరిగింది.

- 1) స్వామి వారి 95 వ జయంతోత్సవ వేడుకలలో భాగంగా ఇదివరలో ప్రకటించిన ప్రకారము 306 గ్రామాలలో శ్రీ సత్యసాయి గ్రామసేవా మహాయజ్ఞం అనే కార్యక్రమాన్ని తప్పనిసరిగా జరుపవలెను. ప్రతీ సమితి కనీసము రెండు గ్రామాలలో ఈ కార్యక్రమము తప్పనిసరిగా చేపట్టవలెను. ఇంతవరకు ప్రారంభించని సమితులు వెంటనే ఒక నెలలోపు ప్రారంభించవలెను. గ్రామసేవా మహాయజ్ఞములో భాగముగా, ప్రతీ గ్రామములో, భజనలు, నగర సంకీర్తనలు, అధ్యయనమండలి కార్యక్రమములు, బాలవికాస్, స్కూల్ బాలవికాస్, వైద్యశిబిరములు, నారాయణసేవలు, స్వామివారి పుట్టినరోజు పండుగలు మొదలైన కార్యక్రమములు చేపట్టవలెను. దీనికి సంబంధించి పూర్తి వివరాలు సర్కులర నెంబర్ 12 నందు తెలుపబడినవి. ఎక్కువ ఖర్చుతో కూడిన కార్యక్రమములు చేపట్టరాదు.

- 2) క్షేత్రస్థాయిలో జిల్లా అధ్యక్షులు వారానికి ఒక్కసారైనా తప్పనిసరిగా పర్యటించి భజనమండలులను ప్రోత్సహించి తగు దిశానిర్దేశములు చేయవలెను. ప్రతీ జిల్లాలో అన్ని విభాగాలలో పదాధికారుల నియామకం తప్పనిసరిగా పూర్తిచేసి వాటి వివరములను రాష్ట్ర అధ్యక్షులకు వెంటనే పంపించవలెను.
- 3) ఇకపై రాష్ట్ర స్థాయి సమన్వయ కర్తలు విరివిగా జిల్లాల్లో పర్యటించి వారివారి విభాగములను తగు విధముగా బలోపేతము చేసి సంస్థ ప్రగతికి తోడ్పడవలెను.
- 4) కొన్ని మందిరాలలో సంస్థ నియమనిబంధనలకు విరుద్ధముగా ఇతర వ్యవహారాలు, ఆర్థిక లావాదేవీలు జరుపుచున్నట్లుగా రాష్ట్ర అధ్యక్షుల దృష్టికి వచ్చినది. వీటిని తీవ్రముగా పరిగణించి వెంటనే అటువంటి కార్యక్రమములను నిలిపివేయవలసినదిగా కోరడమైనది. వ్యక్తిగత అవసరాలకోసం మందిరాల వినియోగం పూర్తిగా నిషేధం. ఈ విషయాన్ని జిల్లా అధ్యక్షులు గమనించి తగుచర్యలు తీసుకోగలరు.
- 5) భజనలలో నాణ్యత మెరుగుపరచడంకోసం భజన వర్కుషాపులు తప్పనిసరిగా నిర్వహించాలి. ప్రత్యేకించి పబ్లిక్ భజనలలో పాడే గాయకులకు తప్పనిసరి.
- 6) రాష్ట్ర స్థాయిలో శ్రీ సత్యసాయి ట్రస్టు ఒకటి మాత్రమే ఉంటే బాగుంటుందని రాష్ట్ర అధ్యక్షులు అభిప్రాయపడ్డారు. ట్రస్టులన్నీ ఒకే త్రాటిపైకి తీసుకొనిరావాలని మరియు వాటి వ్యవహారముల అధ్యయన నిమిత్తము ప్రత్యేకముగా ఒక కోఆర్డినేటర్ అవసరమని చెప్పారు.
- 7) జిల్లా అధ్యక్షులు తమ పరిధిలో గల ప్రభుత్వ ఆసుపత్రిలో నిర్వహిస్తున్న నిత్యాన్న సేవలకు పూర్తి భాద్యత వహించి వాటికి సంబంధించిన లావాదేవీలను ఎప్పటికప్పుడు మదింపు చేసుకొని పూర్తి వివరములతో కూడిన Balance sheet ను తప్పనిసరిగా రాష్ట్ర అధ్యక్షులకు పంపిస్తూ ఒక కాపీని ఆయా ప్రదేశములయందు నోటీసు బోర్డులలో ఉంచవలెనని తెలియజేశారు.
- 8) సమితి మరియు జిల్లాస్థాయి కార్యకలాపాలలో అన్నిటియందును రాష్ట్ర స్థాయి సమన్వయకర్తల సేవలను ఉపయోగించుకోవలెను.

9) శ్రీ సత్యసాయి సేవా సంస్థలో యువత విభాగం అనేది ప్రత్యేకంగా పేర్కొనబడలేదు. శ్రీ సత్యసాయి సేవా సంస్థలలో అదికూడా ఒక భాగం మాత్రమే, సమితి స్థాయిలో కన్వీనరుకి, జిల్లాస్థాయిలో జిల్లా అధ్యక్షులకి యువ సమన్వయకర్తలు సేవా నివేదికలు పంపించవలెనని తెలియజేస్తూ, సంస్థలో యువత పాత్రపై తగిన సూచనలు అందించి దానికి సంబంధించిన ప్రతినికూడా అందచేశారు. యువతకి మరింతగా నాయకత్వ అవకాశాలు కలిపించుటకు ఎల్లప్పుడూ సంస్థ సిద్ధముగా ఉన్నదని తెలియజేశారు. యువతకి రాష్ట్ర అధ్యక్షుల వారి పూర్తి సహాయసహకారములు ఎల్లప్పుడు ఉండగలవని చెప్పారు. జాతీయస్థాయి అధ్యక్షుల అంగీకారంతో, రాష్ట్ర యువ సమన్వయ కర్తనియామకం, రాష్ట్ర అధ్యక్షులు సరైన సమయములో చేయడము జరుగుతుంది. మరియు వీలైన చోట్ల రీజినల్ కోఆర్డినేటర్ నియామకం జరుగుతుందని చెప్పారు.

10) సంస్థ నియమ నిబంధనలను అనుసరించి రాష్ట్ర స్థాయిలో రాష్ట్ర అధ్యక్షులు, జిల్లా స్థాయిలో జిల్లా అధ్యక్షులు, సమితి స్థాయిలో కన్వీనర్లదే తుది నిర్ణయము అని అందుకు ప్రతి ఒక్కరు కట్టుబడి ఉండవలెనని మరొక్కసారి గుర్తు చేసినారు .

11) పూర్వపు ఉమ్మడి జిల్లాల ఆధారంగా సేవా , మహిళా, బాలవికాస్, ఇతర విభాగాల ప్రాంతీయ స్థాయిలో సమన్వయకర్తల నియామకం చేపట్టడము జరుగుతుందని తద్వారా సంస్థ ప్రగతికి అందరమూ సమిష్టిగా కృషి చేయవలసిన అవసరము ఉందని, తమ లక్ష్యము రాష్ట్రంలో ప్రతీ గ్రామమునకు స్వామివారి దివ్యనామమును చేరవేసి స్వామివారి వైభవాన్ని ప్రతీ గ్రామములో దర్శించడమేనని అన్నారు.

12) అఖిల భారత అధ్యక్షుల తదుపరి ఆదేశాలు వచెంతవరకు ప్రశాంతి నిలయంలో సేవలు తెలంగాణ, ఆంధ్రప్రదేశ్ రాష్ట్రాలు సంయుక్తంగా నిర్వహిస్తాయి.

13) కొన్ని జిల్లాలలో జిల్లా అధ్యక్షులు పుణ్యక్షేత్ర యాత్రల నిర్వహించి తిరిగివచ్చిన తరువాత సమారాధన పేరిట శ్రీ సత్యసాయి సంస్థలో కార్యక్రమములు చేస్తున్నట్లు రాష్ట్ర అధ్యక్షుల దృష్టికి వచ్చింది. ఇటువంటి కార్యక్రమములు సంస్థలో నిషిద్ధము. మన సంస్థ ద్వారా పుట్టవర్తి యాత్ర మాత్రమే నిర్వహించవలెను .

- 14) ప్రతి సమితిలోను (COD) కోర్కెలపై అదుపు అనే కార్యక్రమాన్ని వెంటనే అమలు చేయవలెను. ప్రతీ సభ్యుడు ప్రతీరోజూ కనీసము ఒక రూపాయి ఆదాచేసి ఆ పైకమును సమితిలో గల Box లో వేయవలెను. ఈ మొత్తమును సంస్థ కార్యక్రమములకు వినియోగించవలెను.
- 15) అధిక నిధులు ఖర్చయ్యే ఏ కార్యక్రమమమైనను రాష్ట్ర అధ్యక్షులవారి అనుమతి లేకుండా చేయరాదు.
- 16) Action Plan లో లేని సేవా కార్యక్రమములను నిర్వహించ దలచినపుడు రాష్ట్ర అధ్యక్షుల వారి అనుమతిని తప్పని సరిగా పొందవలెను.
- 17) సేవాదర్శ సమగ్ర శిక్షణా మరియు అధ్యయన శిబిరాలు(ఇండక్షన్ ప్రోగ్రాం) ప్రతీ సంవత్సరము ఫిబ్రవరి నెలలో ప్రతీ జిల్లాలో విధిగా చేయవలెను. జిల్లాలోని ప్రతీ సేవాదర్శ సభ్యుడు, సభ్యురాలు తప్పని సరిగా ఈ శిక్షణా శిబిరంలో పాల్గొనవలెను. ఇందుకుగాను త్వరలో సమన్వయ కార్యకర్తల నియామకం జరుగుచున్నది.

శ్రీమతి గంగా విడతల (బాలవికాస్) :

- 1) 2019 వ సంవత్సరము బాలవికాస్ స్వర్ణోత్సవము. ప్రతీ సమితిలోను బాలవికాస్ పై మరింత దృష్టి సారించవలెను. ప్రతీ ఏటా బాలవికాస్ కార్యక్రమాల సంవత్సర ప్రణాళిక (క్యాలెండరు) తయారు చేయవలెను.
- 2) “బాలవికాస్” పిల్లలకి రక్షణ కవచంవంటిది. ప్రతి సమితి వారు తప్పకుండా స్కూల్ బాలవికాస్ కూడా అభివృద్ధిచేయవలెను.
- 3) బాలవికాస్ సహాయం తో తామెలా అభివృద్ధి చెందారో, ప్రతీ బాలవికాస్ విద్యార్థి 10 Postal cards ద్వారా, తమ మిత్రులకి, ఇతరులకి తెలియచేయవలెను.
- 4) బాలవికాస్ పిల్లలు ఆయా ప్రాంతాలలోని జిల్లా కలెక్టర్లు, ప్రముఖుల్ని కలిసి మాట్లాడే వీలు కల్పించవలెను.

5) ప్రతీ గురువు మరో ఇద్దరికి శిక్షణఇవ్వవలెను.

6) బాలవికాస్ విద్యార్థులకి తప్పనిసరిగా వైద్యపరీక్షలు చేయించవలెను

7) సాంస్కృతిక కార్యక్రమాలలో బాలవికాస్ విద్యార్థినీ, విద్యార్థులు విడి విడిగా ప్రదర్శనలివ్వవలెను. ఆయా కార్యక్రమాలలో పాల్గొనే బాలికల వయోపరిమితి 12 సంవత్సరాలు మాత్రమే.

8) జనవరి 31 లోగా 6 నెలల నివేదిక పంపించవలెను. సమితి, జిల్లా, రాష్ట్రస్థాయిలలో బాలవికాస్ ప్రగతిని ఆశించి తగు విదముగా చర్యలు చేపట్టవలెను.

శ్రీ జి. భాస్కరరావు (వైద్యసేవలు) :

1) “సాయి జనని” అనే సేవా పథకం ద్వారా ఆదిలాబాదు జిల్లా, ఉట్నూర్ భజన మండలి పరిసర ప్రాంతాలలో సమగ్ర వైద్య సేవలు 2018 అక్టోబర్ నెలలో మూడవ తేదీన ప్రారంభించడము జరిగినది.

2) తాండ్ర అనే గ్రామంలో నిర్వహిస్తున్న వైద్య సేవల్ని ఆప్రాంత ITDA ప్రాజెక్ట్ ఆఫీసర్ శ్రీ కృష్ణఆదిత్య IAS గారు కొనియాడారు. ఈ కార్యక్రమాన్ని పూర్వపు ఆదిలాబాద్ జిల్లా SSSSO వారు నిర్వహిస్తున్నారు. ఇప్పటివరకు మూడు క్యాంపులు నిర్వహించి గిరిజన ప్రజలకు వైద్యసేవలు అందించారు .

3) రెండవ విడత సాయిజనని పథకం భద్రాద్రి జిల్లాలోను , మూడవ విడత నాగర్ కర్నూల్ జిల్లాలోని అచ్చంపేట మండలం సమీపమునగల అటవీ ప్రాంతములోను రాబోయే ఒకటి రెండు నెలలో ప్రారంభించ బడును. ఈ పథకం ద్వారా వైద్యసేవలు 2020 సంవత్సరం నాటికి తెలంగాణలోని అటవీ ప్రాంతమంతా విస్తరించుటకు ఏర్పాట్లు జరుగుచున్నాయి. భద్రాద్రి, ఖమ్మం, నాగర్ కర్నూల్ జిల్లా అధ్యక్షులు వెంటనే అయా ప్రాంతములను సందర్శించి వైద్యసేవలు నిర్వహించుటకు వీలైన గ్రామములను ఎంపిక చేయవలెను. రాష్ట్ర మెడికల్ కోఆర్డినేటర్ సలహా సంప్రదింపులతో 2019 ఫిబ్రవరి - మార్చి నెలలో సాయిజనని కార్యక్రాన్ని ప్రారంభించవలెను.

- 4) సాయి జనని కార్యక్రమములో లబ్ధిపొందిన గ్రామస్తులను పర్తియాత్రకు ఎంపికచేసి స్వామివారి దివ్య దర్శన భాగ్యాన్ని కల్పించవలెను.
- 5) చాల జిల్లాలలో వైద్యసేవలు నిర్వహించిన తరువాత పునః సమీక్షలు (Follow-up) జరగడం లేదు. నివేదికలు సరిగా పంపడం లేదని తెలియ జేశారు. ఇకనుండి తప్పనిసరిగా పంపించమని కోరడం జరిగినది. చాల జిల్లాల్లో మెడికల్ కోఆర్డినేటర్ నియామకం జరుగలేదు. వెంటనే చేపట్టవలెను.
- 6) వైద్య సేవలు నిర్వహిస్తున్నప్పటికీ ఖమ్మం జిల్లా నుండి నివేదికలు రావటం లేదు. ఇకనుండి జిల్లా అధ్యక్షులు అట్టి నివేదికలు తప్పక రాష్ట్ర అధ్యక్షుల వారికి పంపించవలసినదిగా కోరడం జరిగినది.
- 7) Follow up cases లో అన్ని జిల్లా అధ్యక్షులు తగిన శ్రద్ధ చూపి సంపూర్ణమైన చికిత్సలు ఆందేలా చూడాలి. ఈ విషయములో రాష్ట్ర మెడికల్ కోఆర్డినేటర్ సహాయ సహకారములను పొందవలెను.
- 8) మందిరాలు ఉన్న ప్రతీచోటా శ్రీ సత్య సాయి వైద్య సేవలు (క్లినిక్కులు) ప్రారంభించడానికి చర్యలు తీసుకోవలెను.
- 9) ఆరోగ్య ప్రేమాంజలి పత్రిక కోసం మూడు నెలలకోసారి వ్యాసాలు(వైద్య సేవలు) పంపాలి.
- 10) స్వామివారి ప్రసాదంగా 2008 లో ప్రారంభించిన SRP కార్యక్రమము ద్వారా పుట్టపర్తి , బెంగుళూరు ఆసుపత్రులలో గుండె ఆపరేషను చేసుకొన్న రోగులకు సేవ చేసే భాగ్యము స్వామివారు మన సంస్థకిచ్చారని గుర్తు చేసారు. SRP కేసులను జాగ్రత్తగా పర్యవేక్షించవలెను. వాల్ మార్పిడి కేసులలో పేషెంట్ జీవితాంతం సేవలందించవలెను.
- 11) పుట్టపర్తి హాస్పిటల్ సేవలు కూడా ముఖ్యమైనవి. జిల్లా అధ్యక్షులు వారికి కేటాయించిన నెలలో సేవాదర్శ సభ్యులను పుట్టపర్తి హాస్పిటల్ సేవలకి తప్పని సరిగా పంపవలెను.
- 12) ప్రతీ జిల్లాలోనూ ఒక మెగా మెడికల్ క్యాంపు ప్రతీ సంవత్సరము జరిగే విధముగా ప్రణాళికలు జిల్లా అధ్యక్షులు వేయవలెను.

శ్రీ ౧. వాసుదేవరావు (ప్రశాంతినిలయ సేవలు):

- 1) 45-50 సంవత్సరాల వయసుగల క్రియాశీలక సేవాదళ్ సభ్యుల వివరాలు సేకరించవలెను. 55-60 సంవత్సరాల పెద్దలు రాష్ట్రస్థాయిలో సేవాదళ్ సభ్యులని సమకూర్చేవిధంగా భాద్యతలు చేపట్టవలెను.
- 2) సంస్థ పదాధికారులు తప్పనిసరిగా ప్రశాంతిసేవలకు హాజరుకావాలి. రానివారి విషయంలో సమీక్షలు జరగాలి, ఎందుకు రాలేకపోతున్నారో తెలుసుకోవలెను.

డా. కృష్ణకుమార్ (సేవా విభాగం):

మీకు అందించిన సేవా ప్రణాళిక ఆధారంగా సేవలను వివరించి సేవా విభాగములోని అన్ని సేవలు నిర్వహించవలెనని చెప్పినారు.

శ్రీ మతిసుధ (సేవా విభాగం - మహిళలు):

- 1) ప్రశాంతి నిలయ సేవలలో మహిళలు అధిక సంఖ్యలో పాల్గొనవలసిందిగా కోరుతూ, అందుకు తగినవిధంగా జిల్లా అధ్యక్షులు కృషి చేయవలసినదిగా అభ్యర్థించినారు
- 2) కనీసం ముగ్గురు నిరుపేద మహిళలకి ఉపాధికల్పించాలని, 5-10 వరకు అమృతకలశాలు అందించాలని. ఒకరికి నిత్యమూ భోజనం అందించాలి లేదా నెలవారీగా ఆహారపదార్థాలు సమకూర్చవలెను అని తెలియ జేశారు.
- 3) ప్రతినెల 19 వ తేదీనాడు మహిళాదినోత్సవం ప్రతీ సమితి నందు తప్పనిసరిగా నిర్వహించవలెను.
- 4) ఏడాదికి ఒక్కసారయినా మహిళల కోసం ప్రతీ సమితిలోను మెడికల్ క్యాంపు, కాన్సర్ నిర్ధారిత పరీక్షలవంటివి నిర్వహించవలెను. దీనికి రాష్ట్ర మెడికల్ కోఆర్డినేటర్ సహాయ సహకారాలు తీసుకోవలెను.
- 5) కనీసం ఒక గర్భిణీ స్త్రీని దత్తత తీసుకుని, ప్రసవమయి ఇంటికి చేరే వరకు సేవలందించాలి. పుట్టిన బిడ్డకి చైల్డ్ కేర్ కిట్ ని కానుకగా ఇవ్వవలెను.

- 6) తమ సమితి / భజన మండలి పరిధిలోగల వృద్ధాశ్రమాలలో అవసరమైన సేవలు అందించవలెను.
- 7) బాలలకి స్టేషనరీ వస్తువులైన పెన్నులు, పెన్సిళ్ళు , పుస్తకాలూ, పరీక్షలప్యాడ్లు వంటివి అందించవలెను.
- 8) ప్రతీ నిత్యం పిడికెడు బియ్యం, ఒక రూపాయితో కోరికలపై అదుపు పాటించాలి. మురికి వాడలని దత్తత తీసుకోవలెను.
- 9) ఈశ్వరాంబ దినోత్సవాలలో విద్యాజ్యోతి పాఠశాలలలో బాలలకి స్టేషనరీ వస్తువులు అందించాలి. అన్ని అంశాలలో అత్యున్నత ప్రతిభ కనపరిచిన ఒక విద్యార్థికి బంగారు పతకం (వెండి పతాకానికి బంగారు పూతతో) బహుకరించవలెను.
- 10) మార్చి నెలలో గొడుగులు, చెప్పులు పంచిపెట్టవలెను.
- 11) జిల్లాలలోని గ్రామాలలో RVTC శిక్షణ, కుటుంబని వంటివి నేర్పించి భజనలలో పాల్గొనాలి ప్రోత్సహించవలెను. ట్యూషన్లు, మెహేంది తరగతులు, వైద్యసహాయం, వ్యక్తిత్వవికాసం, సాయివ్రతాలు, వరలక్ష్మీవ్రతాలు వంటివి నిర్వహించవలెను.
- 12) ఉత్తమ మహిళా ఉపాధ్యాయురాలిని సత్కరించవలెను.

శ్రీ బులుసు సాంబమూర్తి (ఆధ్యాత్మిక విభాగము) :

1. ప్రతీ సమితిలోను భజన శిక్షణలు నిర్వహించవలెను.
2. ప్రతీ సమితిలోను అధ్యయన మండలి నెలకి ఒకసారి తప్పని సరిగా నిర్వహించవలెను.
3. బాలవికాస విద్యార్థులకు వాయిద్యాలు నేర్పి వారిని భజనలలో పాల్గొనేలా చేయవలెను.
4. ప్రతీ సమితిలోను నగర సంకీర్తనలు విధిగా నిర్వహించడంద్వారా జరిగే ప్రయోజనాలు గుర్తించాలి. మనం నడిచే దేవాలయంగా మారాలి.

5. సత్యంగాలు రొటీన్ గా మారకూడదు. కార్యకర్తలలో పరివర్తన జరిగేలా ఉండాలి.
6. పుట్టవర్తి సందర్భనలు మనలో మార్పుని తెచ్చి మరిన్ని సార్లు దర్శించాలన్న తపన పెరిగేలా నిర్వహించవలెను.
7. లిఖిత నామజపం ద్వారా త్రికరణ శుద్ధి పెంచుకోవలెను. ఒక కోటి నామజపం సమర్పించగలగాలి.
8. బలహీనంగావున్న సమితులలో ప్రత్యేక కార్యక్రమాలు నిర్వహించడం ద్వారా ఉత్తేజ పరచవలెను.

శ్రీమతి నివేదిత (మహిళాయూత్ కార్యక్రమాలు):

1. గణితంలో శిక్షణ ద్వారా మహిళల్ని పరీక్షలలో విజయం సాధించేలా చేయవలెను.
2. మహిళా యువత చేపట్టవలసిన సేవా కార్యకరములకు ప్రణాళికలు సిద్ధంచేసుకుని ఆవిధముగా కార్యకామములు జరపవలెను.

శ్రీ కృష్ణకుమార్ (ప్రశాంతిసెక్యూరిటీ (PS duties):

1. సంవత్సరానికి కనీసం 10+2 రోజులు సేవలు అందించవలెను. వరుసగా 2 సంవత్సరాలు హాజరుకాని వారు అనర్హులు అవుతారు. 60 ఏళ్ళలోపు వయసు గలవారే అర్హులు .
2. ప్రస్తుతం తెలంగాణరాష్ట్రంలో 50 మంది మాత్రమే ఉన్నారు. జిల్లా అధ్యక్షులు వారి సంఖ్యను పెంచుటకు తగిన కృషి చేయవలెను.

శ్రీ హరిహరన్ (తిరుమలసేవలు) :

జాతీయస్థాయిలోనే శ్రీ సత్యసాయి సేవా సంస్థల సేవాదళ్ల సభ్యులు అత్యుత్తమ సేవలందిస్తున్నారని తిరుమల తిరుపతి దేవస్థానం వారు కొనియాడారు. తి తి దే సేవలకు సంబంధించి శ్రీ హరిహరన్ గారు నేరుగా సంప్రదించి తగువిధముగా సేవలు తీసుకొనవలెను . వీటికి సంబంధించి సేవా ప్రణాళిక అందరికి పంపించబడును.

శ్రీ ఏ. భాస్కర్ (IT విభాగము) :

1. తెలంగాణ రాష్ట్రము ఏర్పడిన తరువాత కొత్తగా ఏర్పాటు చేసిన website లో పాండుపరచిన కార్యక్రమములను విపులముగా తెలియ చేసినారు. ప్రతీ జిల్లా అధ్యక్షులు వివిధ విభాగములలో చేపట్టిన ప్రతీ కార్యక్రమము website నందు పాండుపరచవలెను. ఇందులో సందేహములుగాని, వివరములుగాని కావలసినవారు శ్రీ భాస్కర్ రాష్ట్ర IT కోఆర్డినేటర్ ని సంప్రదించగలరు.

శ్రీ. రవికిరణ్ (డి. ఎం. సేవలు):

డిజాస్టర్ మేనేజ్మెంట్ సేవలను అన్ని జిల్లాలకు విస్తరింప జేసి ముఖ్యముగా యువతను ఈ దిశలో ఎక్కువగా ప్రోత్సహిస్తూ డి. ఎం . సేవలు త్వరిత గతిన అభివృద్ధి కావాలని కోరారు.

శ్రీ ఫణింద్ర (వేదం):

ప్రతీ సమితిలోను భజనకు ముందుగా 15 నిమిషములు తప్పనిసరిగా వేదము చదవాలి. వేదం నేర్చుకొనుటకు ఉత్సాహవంతులను జిల్లా అధ్యక్షులు గుర్తించి వారికి వేదం నేర్పించుటకు తగు చర్యలు త్వరగా చేపట్టవలెను.

రాష్ట్ర అధ్యక్షులు ఈ సమావేశానికి ముగింపు పలుకుతూ క్రింది విషయాలను జిల్లా అధ్యక్షులకు మనవి చేశారు.

1. మూడు విభాగముల యాక్షన్ ప్లాన్ తో పాటు, గ్రామ సేవా మహాయజ్ఞం పేరిట చేపట్టిన గ్రామ సేవలు - 95 వ పుట్టుపండుగ వరకు చేయవలసిన కార్యక్రమముల వివరములు (సర్క్యులర్-12) సమావేశంలో ఇవ్వడము జరిగింది. మీరు వీటిని క్షణముగా అధ్యయనము చేసి , జిల్లా కార్యవర్గం తో సంప్రదించి సమాలోచనలు చేసిన అనంతరం జిల్లా/ సమితి/ భజనమండలి మరియు గ్రామస్థాయి నందు ఆధ్యాత్మిక, విద్యా ,సేవా పరంగా చేపట్టవలసిన కార్యక్రమములను వివరముగా ఒక పట్టికగా తయారు చేసుకొని, సంస్థ సర్వతో ముఖాభివృద్ధికి చక్కటి ప్రణాళికను రూపొందించుకొని సిద్ధముగా ఉండగలరు.
2. రాష్ట్ర అధ్యక్షులు త్వరలో మీ జిల్లా సమావేశం ఏర్పాటు చేసినపుడు పై ప్రణాళికను వివరించి సంస్థ ప్రగతికి ఏ విధముగా మీ జిల్లా కార్యవర్గం కృషి చేస్తున్నాదో మరియు ఏ విధంగా కృషి చేయవలసిన ఆవశ్యకత ఉన్నదో వివరించవలసి ఉంటుందని తెలియ జేశారు.

రాష్ట్ర అధ్యక్షులు స్వామి వారిని ప్రార్థిస్తూ పై కార్యక్రమములు అత్యంత భక్తి శ్రద్ధలతో నిర్వహించుకొనుటకు తగు శక్తి భక్తి అందరికి ప్రసాదించాలని తద్వారా ప్రతీ సమితి ఒక ఉతమ సమితిగా, ప్రతీ జిల్లా ఒక ఉతమ జిల్లాగా మరియు రాష్ట్రము ఒక ఉత్తమోత్తమమైన రాష్ట్రముగా అనుగ్రహింపబడాలని హృదయపూర్వకముగా వేడుకుంటూ స్వామి వారికి మంగళ హారతితో సమావేశం ముగించారు.

జై సాయిరాం

ఇట్లు



శ్రీ. పి.వెంకట్రావు,

రాష్ట్ర అధ్యక్షులు .

www.ssssots.org